

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavāryō me sannidhattāṃ sadā hṛdi ||*

**|| śrībhagavadḍhyānasopānam ||**

*This document\* has been prepared by*

**Sunder Kidāmbi**

*with the blessings of*

**śrī raṅgarāmānuja mahādeśikan**

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrībhagavadaddhyānasopānam ॥

śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ॥

antarjyotiḥ kimapi yamināmañjanaṃ yogadr̥ṣṭeḥ  
cintāratnaṃ sulabhamiha naḥ siddhimokṣānurūpam |  
dīnānāthavyasanaśamanaṃ daivatam daivatānām  
divyam cakṣuḥ śrutipariśadāṃ dr̥śyate raṅgamadhye ॥ 1 ॥

velātītaśrutiparimalaṃ vedhasāṃ maulisevyaṃ  
prādurbhūtaṃ kanakasaritaḥ saikate haṃsajuṣṭe |  
lakṣmībhūmyoḥ karasarasijairlālitaṃ raṅgabhartuḥ  
pādāmbhojaṃ pratiphalati me bhāvanādīrghikāyām ॥ 2 ॥

citrākārāṃ kaṭakarucibhiścāruvṛttānupūrvām  
kāle dūtyadrutataragatiṃ kāntilīlākālācīm |  
jānucchāyādviguṇasubhagām raṅgabharturmadātām  
jaṅghām dr̥ṣṭvā jananaḥ padavijāṅghikatvam jahāti ॥ 3 ॥

kāmārāmasthirakadalikāstambhasambhāvanīyam  
kṣaumāśliṣṭam kimapi kamalābhūminīlopadhānam |  
nyañcatkāñcīkīraṇaruciram nirviśatyūruyugmaṃ  
lāvaṇyaughadvayamiva matirmāmikā raṅgayūnaḥ ॥ 4 ॥

samprīṇāti pratikalamasau mānasaṃ me sujātā  
gambhīratvāt kvacana samaye gūḍhanikṣiptaviśvā |  
nālīkena sphuritarajasā vedhaso nirmimāṇā  
ramyāvartadyutisahacarī raṅganāthasya nābhiḥ ॥ 5 ॥

śrīvatsena prathitavibhavaṃ śrīpadanyāsadhanyaṃ  
madhyaṃ bāhvormaṇivararucā rañjitaṃ raṅgadhāmnāḥ |  
sāndracchāyam taruṇatulasīcitrāyā vaijayantya  
santāpaṃ me śamayati dhiyaścandrikodārahāram ॥ 6 ॥

ekaṃ līlopahitamitaraṃ bāhumājānulambaṃ  
prāptā raṅge śayiturakhilaprārthanāpārijātam |

dr̥ptā seyaṃ dr̥ḍhaniyamitā raśmibhirbhūṣaṇānām  
cintāhastinyanubhavati me citramālānayantram || 7 ||

sābhiprāyasmitavikasitam cārubimbādharoṣṭham  
duḥ khāpāyapraṇayini jane dūradattābhimukhyam |  
kāntam vaktram kanakatilakālāṅkṛtam raṅgabhartuḥ  
svānte gāḍham mama vilagati svāgatodāranetram || 8 ||

mālyairantaḥ sthiraparimalairvallabhāsparśamānyaiḥ  
kupyacolīvacanakuṭilaiḥ kuntalaiḥ śliṣṭamūle |  
ratnāpīḍadyutiśabalite raṅgabhartuḥ kirīṭe  
rājanvatyaḥ sthitimadhigatā vṛttayaścetaso me || 9 ||

pādāmbhojaṃ spr̥ṣati bhajate raṅganāthasya jaṅghām  
ūrudvandve vilagati śanairūrdhvamabhyeti nābhim |  
vakṣasyāste valati bhujayormāmikeyaṃ manīṣā  
vaktrābhikhyām pibati vahate vāsanām maulibandhe || 10 ||

kāntodārarayamiha bhujaiḥ kaṅkaṇajyākiṅāṅkaiḥ  
lakṣmīdhāmaḥ pṛthulaparighairlakṣitābhītiḥ |  
agre kiñcidbhujagaśayanaḥ svātmanaiivātmanaḥ san  
madhyeraṅgaṃ mama ca hṛdaye vartate sāvarodhaḥ || 11 ||

raṅgāsthāne rasikamahite raṅjitāśeṣacitte  
vidvatsevāvimalamanasā veṅkaṭeśena kṛptam |  
akleśena praṇihitadhiyāmārurukṣoravasthām  
bhaktiṃ gāḍhām diśatu bhagavaddhyānasopānametat || 12 ||

|| iti śrībhagavaddhyānasopānaṃ samāptam ||

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||